

Final Day

कबड्डी में सरताज बनीं हिमाचल की बेटियां

अखिल भारतीय अंतर विवि कबड्डी का खिताब अपने नाम किया, कुरुक्षेत्र की टीम को एकतरफा मात दी

अमर उजाला ब्यूरो

शिमला। अखिल भारतीय अंतर विवि कबड्डी प्रतियोगिता की टूर्नामेंट हिमाचल की बेटियों ने अपने नाम कर ली है। एकतरफा रहे फाइनल में एचपीयू की टीम ने कुरुक्षेत्र विवि की टीम को 42-20 से हराया। तीसरे स्थान के लिए हुए मुकाबले में पंजाबी यूनिवर्सिटी पटियाला की टीम ने मुंबई यूनिवर्सिटी को 26-15 से हराया और कांस्य पदक जीता। संजौली कॉलेज में खेले गए फाइनल मैच में एचपीयू की टीम पहले हाफ से हवी रही और लीड को अंत तक कायम रखा।

टीम की हौसलाफजाई के लिए भारी संख्या में विद्यार्थी मौजूद रहे। प्रतियोगिता के समापन समारोह में विश्वविद्यालय के कुलपति प्रो. सिकंदर कुमार ने मुख्य अतिथि के रूप में शिरकत कर विजेता और उपविजेता और तीसरे स्थान पर



रही टीम को पुरस्कृत किया। इस मौके पर उन्होंने सभी टीमों को जीत की बधाई देते हुए कहा कि महिलाएं अब किसी भी क्षेत्र में पुरुषों से पीछे नहीं

मुंबई को हराकर पटियाला की टीम ने जीता कांस्य पदक

हैं। यह पहला मौका है जब एचपीयू ने इसकी मेजबानी की जिम्मेदारी को बखूबी निभाया। उन्होंने

आयोजन सचिव डॉ. रमेश चौहान, ऑफिशियल कमेटी के चेयरमैन डॉ. गोपाल दास्ता, निदेशक हिमाचल प्रदेश खेल एवं युवा कार्यक्रम प्रो. सुरेंद्र शर्मा को सफल आयोजन के लिए बधाई दी।

खेलो इंडिया अभियान में हिस्सा लेंगी अब 16 टीमों संजौली कॉलेज में महिला कबड्डी चैंपियनशिप में चार जोन से चुनकर आने के बाद भाग लेने वाली सभी 16 टीमों पहली बार फरवरी में होने वाली खेल इंडिया यूनिवर्सिटी अभियान को खेल स्पर्धाओं में खेलेंगी। यह जानकारी निदेशक प्रो. सुरेंद्र शर्मा ने दी।

पिछली बार उपविजेता रही थी एचपीयू की टीम

शिमला। आल इंडिया इंटर यूनिवर्सिटी की बीते वर्ष आयोजित की गई महिला कबड्डी की चैंपियनशिप में हिमाचल प्रदेश की महिला टीम ने दूसरा स्थान प्राप्त कर सिल्वर मेडल जीता था। जबकि नार्थ जोन में एचपीयू की टीम ने गोल्ड मेडल जीता था। विश्वविद्यालय की विजेता टीम में कैप्टन सारिका, पुष्पा, निधि, सुपमा, ज्योति, गोपी, प्रियंका, प्रीति, बंदना, भावना, पूजा, शिल्पा शामिल रही।

amarujala.com

चंडीगढ़ | रविवार, 25 नवंबर 2018

7



शिमला : संजौली महाविद्यालय में अंतर विश्वविद्यालय महिला कबड्डी प्रतियोगिता के फाइनल मैच में कुरुक्षेत्र विश्वविद्यालय की खिलाड़ी को पकड़तीं हि.प्र. विश्वविद्यालय की खिलाड़ी। (नरेश)

पंजाब केसरी
ई-पेपर

Sun, 25 November 2018
betapunjabkesari.epapr.in/c/34325706

